

دَ طہارت ، مونخ احکام پہ شعرونو کنبی

مسائل دَ مونخ

منظوم

تصنیف

مولانا احمد علی مردانی

فاضل جامعہ العلوم الاسلامیہ علامہ محمد یونس بنوری ناٹھ کر لہجی

اسلامی ادبی تولنہ

یونیورسٹی روڈ مردان 0312-9818511

خوروںکے

مسائل دَ مونخ

منظوم

تصنیف

ابوالقاسم احمد علی مردانی

بِسْمِ اللّٰهِ الرَّحْمٰنِ الرَّحِیْمِ

د طهارت ، مونتخ احكام په شعرونو كښي

مسائل د مونتخ

منظوم

تصنيف

مولانا احمد علي مرداني

فاضل جامعہ (اعلیٰ) اسلامیہ علامہ محمد موسیٰ بنوری نائیک کراچی

ناشر

اسلامی ادبی ټولنه مردان

بِسْمِ اللّٰهِ الرَّحْمٰنِ الرَّحِیْمِ
وَصَلَّى اللّٰهُ تَعَالَى عَلٰی النَّبِیِّ الْاُمِّیِّ
حَمْدِ بَارِی تَعَالَى

په نامه مي ستامولا! نن ابتدا کره
چي زمونر د پاره تا پيدا دنيا کره
په کشي نمر سپورمي پيدا کرل تا هم ستوري
جوره تا ورسره دلته کشي بُکلا کره
غرونه، وني بوتی تا دلته پيدا کرل
په مارغانو تا حسينه پاس فضا کره
سیلابونه، دريانه چي بهی پی
همه واره ستاد حکم اقتدا کره
هریو ستانه مدد غواری لویه خدایه
تیاره ختمه همیشه تا په رنا کره
د حکمت نه خالی نه دمه دا جهان
که پيدا ورله دي ورغ هم دفنا کره
رته! ستا په هر یو خیز کشي حکمت پت دمه
سلسله که شورو تا د انبیاء کره
نبوت تا شورو کرې له آدم نه
بنده تا د سلسله په مصطفی ﷺ کره
ورله تا ور کره رته! حق کتاب دمه

دا چي تاورته نادان سرپه! شاڪره
 په ڪنبي رب اصول راڪري ٿول د ژوند دي
 هوشيارانو ورسره مدام وفاڪره
 دا بُنياد د شريعت د دين اسلام دے
 نادانو ورسره دلته جفاڪره
 ما احمد علي! په دي يقين ساتلے
 ورسره مي ختمه پاس دغه ويناڪره

زما عقيدہ

ما ايمان راورے دے په رب غفار
 چي تنهادے تل زما پروردگار
 فريشتو باندې يقين لرم ايمان
 عبادت کوي په جمع د سبحان
 کتابونه چي نازل دي له اسمانه
 زه ايمان لرم په ٿولولہ پخوانه
 رسولان چي دغه خومره په جهان دي
 شامل ٿول زما هروختي په ايمان دي
 زه ايمان لرم په ورغ هم د قيامت
 دامنمه هر طرف ته حقيقت
 هم مالک د خير او شر دے يو اللہ

له هرڅه پوره خبر دے يو اللہ
 په تقدير لرم ايمان پوره يقين
 عقیده ساتمه دغه بهترين
 مخلوقات به پس له مرگه جمع کيږي
 له دې ټولو نه کامل ايمان جوړيږي
 په اللہ ايمان لرم زه په داسان
 لکه څنگ چي په نومونو دے بيان
 څنگ منلی مادرب چي صفات دي
 قبول کړي ورسره ما احکامات دي
 زه په ژبه مدام کووم د اقرار
 هم په پته دامنمه هم په جار
 مختصر دے ايمان د مسلمان
 ما احمد علي کره ذکر په شانه شان

تقسيم د احکاماتو د اسلام
 د اسلام احکام بيان چي د دنيادي
 شريعت کښي څه روا او ناروا دي
 دغه دوه قسمونه دي په شريعت کښي
 موجود ټول دي مسلمانان! عبادت کښي
 په روا کښي فرائض او واجبات دي

ورسره په څنگ سنت مستحبات دی
 دا روا کارونه ته ټول شول څلور
 ناروا دی علاوه ددی نه نور
 دا کارونه ټولو څلور لری ثواب
 پریشودلو کښی د ځنوشته عذاب
 ناروا کارونه دوه ددین اسلام دی
 مکروه اب ورسره په څنگ حرام دی
 بل یو قسم شته مباح ددی دنیا
 دروا اون ناروانه ته ټول جدا
 پریشودل کول ئی دواړه برابر دی
 عالمان داسی کارونه خبر دی

فرض

اول فرض ضروری په هر مقام دے
 دا لازم په هر بشر په خاص او عام دے
 میلاویږی په کولو ئی ثواب
 پریشودلو کښی ئی شته دے ډیر عذاب
 دا دلیل سره ثابت ښه د قوی نه
 په دلیل سره ثابت وی له قطعې نه
 فرضیت نه چي ددغی کړی انکار

مخالف شی د مولا پروردیگار
بی له عذره چي څوک پریردی داعمل
عذابونه ورله شته په هر محل
بی له عذره چي دا پریردی مسلمان
فاسق کیږی ورسره هر یوانسان
مستحق به ورسره شی د عذاب
هم محروم به په دنیاشی له ثواب
په دوه قسمه دغه فرض د دنیادی
یو دلیل نه ښه پوره پوره جدادی
فرض عین سره یادیږی اول قسم
هر طرف ته ادا کیږی اول قسم
دا لازم په هر بشر وی د هر در
په شرطونو چي وی څوک ښه برابر
چي له چا دغه پاتی په دنیاشی
مستحق د عذابونو د مولا شی
فرض عین په هر بشر فرض تمام وی
هر بشر باندي لازم په خپل مقام وی
مثال د الری پنځه وخته موندونونه
ورکوی چي په دنیاشی څوک زکاتونه
نور هم ډیر شته مثالونه په هر دار

خبروئی خان همیشه دلتہ هوبنیار
 کفایہ قسم دے دویم د شریعت
 مسلمان تہ دے معلوم ئی حقیقت
 کفایہ فرض نہ وی پہ ہر بشر
 ہر مؤمن ئی دے لہ حکم نہ خبر
 جنازہ ددی مثال پہ ہر قدم دے
 حکم نہ ئی خیردار دغہ عالم دے
 دوہ قسم ونہ شول د فرض زما ورورہ!
 کتابونہ بنہ تفصیل لہ نور گورہ
 چہ لہ فرضونہ منکروی نو کافر دے
 ور لہ حکم دغہ ہر خواتہ ظاہر دے

واجب

فرض پسے واجبات دی مسلمانہ!
 لازمی دا احکامات دی قدردانہ
 واجبات ہغہ کارونہ د اسلام دی
 چہ لازم پہ ہر بشر پہ خاص او عام دی
 پہ ظنی دلیل ثابت چہ پہ دنیایوی
 دا واجب بہ ہر طرف تہ خامخاوی
 پرینودو کنبی ئی عذاب شتہ مسلمان لہ

پريشودو کني ئي عذاب شته هر انسان له
 دواجب منکر کافر نه دے اسلام کني
 دغه حکم ماليدلی په احکام کني
 پريشودونکي ئي فاسق په هر قدم دے
 دغه حکم بيه بکاره ددي عالم دے

سنت

دریم سنت دے په واجب پسے انسانه!
 طريقه دپيغمبر ﷺ ده راروانه
 هغه کار چي کرے وی زمونږ رسول ﷺ
 يا گفتار چي کرے وی زمونږ رسول ﷺ
 ورتنه وائی درسول الله ﷺ سنت
 يا خاموشه په يو کار شي پاک حضرت
 دا عمل دا طريقه بکاره سنت ده
 دا حصه زمونږ ددين دشریعت ده
 په دوه قسمه کني تقسیم دغه سنت دے
 هغه کار چي نقل شوے له حضرت ﷺ دے
 که ئي پريشوي وی يو خلي په دنيا کني
 دغه غير مؤکده شو په وينا کني
 مؤکده هغه سنت دپيغمبر ﷺ دی

چي واجبو ته نزدې په لراو بردي
 پرېښودلو کښي گناه ئي په جهان ده
 حق حصه زمونږ د دين د حق ايمان ده
 مستحق دے هغه کس د ملامت
 چي څوک پرېږدي په دنيا دغه سنت
 هم محروم به وي هغه له شفاعت نه
 په محشر کښي د حضور ﷺ د محبت نه
 دا سنت مؤکده په هر قدم دے
 ښه پوره پوره خبر له دې عالم دے
 پرېښودلو کښي چي نه لري عذاب
 هغه غير مؤکده دے په هرياب
 بس ثواب دے گټه ټوله د جهان ده
 دا ښکلا ده هم زنا د مسلمان ده
 هر سنت کښي د محشر گټه پرته ده
 هر بشر له برابر گټه پرته ده

مستحب

په سنت پسے نښر د مستحب دے
 شريعت کښي بهتر غوره په طلب دے
 چي ثابت ئي فضيلت دے شريعت نه

ٲان خير ڪر ڊي ڪار له حقيقت نه
 ڀر ڀنڊو ڊو ڪنڀي هيڻ نه لري عذاب
 مستحب ڊي ڇي ڪوڻ ئي وي ثواب
 مستحب بانڊي راضي مدام الله وي
 ورسره دم مصطفى ﷺ شامل رضا وي
 ثوابونه ڊي ڪار شته طلبگار له
 نمتونه ڊي ڪار شته طلبگار له
 گناه گار نه ڊي ڇي ڀر ڀڙي مستحب
 نه ڊر ڊي ڊخفگان چاله سبب
 مستحب لري لوئي شان دا حقيقت
 دم حشر ڊي ڀاره حسن ڊي عزت

خلاصه

دا څلور ڪارون نه ٿول ڊي ڊڪوڻو
 نه ڊي نه ڊي ڀه هيڻ شان ڊي ڀر ڀنڊو ڊو
 يوشو فرض بل واجب بل ڊي سنت
 مستحب ڪار څلورم ڊي شريعت
 ڊڪوڻو دا ڪارون نه ڀه جهان ڊي
 رنڱاڱاڻي هر شر له ڊايمان ڊي

حرام

منع کړی څه کارونه شریعت دی
 ناروا کښې ټول شامل په حقیقت دی
 په حرام سره یادیږي هغه کار
 چې خوښ نه وی د مولا پروردیگار
 چې ئې منع په دلیل ښکاره قوی وی
 لرې لرې تاله تلل چې ضروری وی
 ځان خبر ساته چې هغه کار حرام دے
 چې د زهر په شان نوم ئې ټول تمام دے
 د حرامونه منکر سړې کافر دے
 دغه حکم د اسلام ښکاره ظاهر دے
 مستحق د هر عذاب په قدم دے
 مبتلا چې په کښې کوم بڼی آدم دے
 د فاسق په نامه یاد په هر قدم دے
 هر طرف ته ورته غم دے هم تورتم دے

مکروه تحریمی

هغه کار چې شریعت کښې نه خوښیږي
 په مکروه سره په نوم مدام یادیږي
 که مکروه وی تحریمی په کښې عذاب شته

تنزيهي کښي کښيدل د حق ثواب شته
 چي ثابت وي په دليل سره د ظن
 د عذاب مستحق کيږي هغه تن
 تحريمي کارونه هغه د دنياوي
 چي ناخوښه شريعت کښي د مولاوي
 ټول مکروه تحريمي د ددي عالم دي
 ناروا دغه کارونه د تورتم دي

مکروه تنزيهي

پريښودلو کښي چي کله ئي ثواب وي
 په کولو نه سزانه ئي عذاب وي
 پريښودل چي کله غوره ديو کاروي
 پريښودل چي کله غوره ديو لاروي
 دا مکروه تنزيهي د مزم اوروره!
 مثالونه ورله ته خپله اوگوره

د اودس طريقه

طريقه دا سي بيان ده د اودس
 چي د مونغ کړي اراده کله يو گس
 لويښي پاک کښي، اوبه پاکي مسلمان!

اخستل اول پكار دى اے انسانه!
 هم پاك والے ضروري دے د مڪان
 چي گنده ورسره نه شي دا انسان
 په طرف د قبلي ناسته ده اول
 خيال ساتل دى د پاكې په هر محل
 بنه په بنگلي انداز ناسته ده پكار
 په مزه مزه اودس كوي هوشيار
 انغيستل د خپل لوستونو په اول دى
 بسم الله ورسې وروستو بيا وئيل دى
 هر عمل دے دا ثابت له شريعت نه
 خان خير كړه د اودس له حقيقت نه
 بيا لاسونه متو پورې ټول وينخل دى
 بنه پوره پوره ورسره ټول مړل دى
 خله كښي درې خلي اوبه دى اچول بيا
 ورسره دى برابر مسواك كول بيا
 كه مسواك وي نو مسواك كول بهتر دى
 لوئي واړه ئي فضيلت نه بنه خبر دى
 بيادى پوزه كنځالول پوره درې خله
 صفا كول په بنه انداز ده پوزه خپله
 ورسې د پوره مخ تاله وينخل دى

په لاسو سره مخ پوره مړېل دی
 د يو غوړ نه د بيل غوړ پورې انسانه
 حد د مخ د مې ځان کړه مسلماننه
 د تنلي سره د ځني لاندې ټول
 په وينځولو کښې دی تاله شاملول
 بيا لاسونه دی وينځل تر ځنگلانو
 ځان ساتي خپرله دغي مؤمنانو!
 د سر مسح ورپسې په شريعت شته
 داودس دا طريقه په دې حقيقت شته
 ورپسې د خپو وينځل په مسلمان دی
 په ترتيب ما ذکر کړې په جهان دی
 اول ښې اندام وينځل دی په هر مقام دی
 دا واضح ټول حکمونه د اسلام دی

د استنجا بيان

گندگي سره پليت چي دا بدن وی
 استنجا هله لازم په دغي تن وی
 که اوبه وی نو اوبه دې استعمال کړې
 گندگي له تن نه ختمه دې هر حال کړې
 که وی بولو ته څوک ناست ميدان صحرا کښې

استعمال دي ڪري بيالوتيه استنجاء ڪڻي
چي پاڪ والي ڪله راشي په جهان
استجاء شوليه پوره ددي انسان

د استنجا مڪروهات

په ڪپره هم په ڪوئيله چي استنجاء ڪري
خان خبر ڪره دي مڪروه ڪري ناروا ڪري
د ڪاغذ استعمال منع دے اسلام ڪڻي
حڪم دغه مالدي په احڪام ڪڻي
په هلوڪي باندي منع استنجاء ده
فيصله د شريعت دا په دنيا ده
استعمال په ڪڻي د سوتي ناروا دے
چاسره چي استنجاء له په دنيا دے
استعمال د گندگي ڪڻي ڪراحت شته
حڪم دغه ڀنه ڀنڪاره د شريعت شته
استعمال د ڀني لاس منع دے هر چاله
چي خوك لارشي په دنيا ڪڻي استنجاء له
د اسلام د شريعت دا فيصله ده
د مڪروه اعمالو ڀره تذڪره ده

د اودس خلور فرض

مخ پسي لاسونه مسح بيا دسر
 دواړه خپي وينخل دي فرض برابر
 دغه فرض د اودس دي ټولو خلور
 نيشته نيشته علاوه ددي نه نور
 كه يو پاتي شوله دي نه تمام ده
 دا اودس چي دلته كړي خاص او عام ده
 بيه پوره پوره وينخل دي د ټول مخ
 بيه پوره پوره مړل دي د ټول مخ
 اول فرض په اودس كښي دغه ياد كړه
 مخ پسي دواړه لاسونه خپل وينخل دي
 د څنگلو سره دا پوره مړل دي
 بيا دسر مسح پكار ده ټوله ټوله
 فرض دا په هر دربار ده ټوله ټوله
 خلور مه حصه مسح حق د سرده
 فرائضو كښي په شمير كړي هر بشرده
 دگه و سره د خپو وينخل لازم دي
 دا په پاكو په اوبو وينخل لازم دي
 دا خلور شول د اودس فرض تمام
 ځان خبر دي كړي له دي نه خاص او عام

د اودس سنت

په شمير ديارلس په اودس كښي ټول سنت دي
 دغه ټول مقرر كړي شريعت دي
 په اول كښي هميشه د ټولو نيت وي
 چاته ياد چي د رسول الله ﷺ سنت وي
 بسم الله وئيل سنت د پيغمبر ﷺ دي
 هوبنيارانو ته ده پته ښه خبر دي
 وينخل دري پيري لاسونه په جهان شته
 په سنتو كښي د خوږ نبي سلطان ﷺ شته
 د اودس په سنتونو كښي مساواك دے
 علامت د نيك عمله سرې پاك دے
 خله وينخل مسنون دي دري خلي هر چاله
 چي راخي درته په مينه هر خوك خواله
 په سنتو كښي د پير د هم خلال دے
 ورسره ئي د وجود د تن جمال دے
 اوبه دري خلي د پوزي هم سنت دي
 خومره ښكلي دا اعمال د شريعت دي
 تل وينخل دي دري خلي د هر اندام
 په سنتو كښي راغلي دا مدام
 په سنتو كښي پوره مسح د سرده

نقل شوے طریقہ دپیغمبر ﷺ ده
 دغورونو مسح شته دے هر بشر له
 حکم دغه دے غریب له هر افسر له
 په اودس کنبی بل سنت موجود ترتیب دے
 نقل شوې دا ترتیب له رب حیب دے
 هم خلال دگوتو تولو دے سنت
 دا حصه ده په دنیا د شریعت
 مسلسل اودس کول مسنون عمل دے
 دغه شمیر ورسره تل په هر محل دے

د اودس مستحیات

تول پنځه خیزه اودس کنبی مستحب دی
 خویش په هر مقام دنیا کنبی دا د رب دی
 ښی طرف نه شور و کول مدام اودس
 مسنون دغه دے عمل د هریو کس
 دخت مسحه شریعت کنبی مستحب ده
 مسئله زمونږه دا هم د مذهب ده
 په اودس کنبی مدد نه اختل بل نه
 مستحب دی مدد نه اختل خپل نه
 دارنگ ناسته په صفا مقام اوچته

مستحب دغه عمل دے نيك سيرته!

د اودس مکروہات

په اودس کښي شته مکروه خيزونه ډير
 مسلمانہ يادساته ، نشي دي هير
 په گنده ځائي کښي اودس کول انسان له
 دامکروه عمل راغله مسلمان له
 صفائي کول د پوزم په بي لاس
 دامکروه گني چي څوک لري احساس
 بيا خبري په اودس کښي د دنيا هم
 مکروهاتو کښي ده شمير دغه وينا هم
 هر اودس چي د سنتو وي خلاف
 مکروه حکم هر طرف ته لري صاف
 مکروهات دي د اودس دغه څلور
 علاوه دي نه شته په جهان نور

نواقض د اودس (د اودس د ماتيدو خيزونه)

چي څه خيز شي له بدن نه رابهر
 ورسره اودس ماتيدو پري د بشر
 هم ماتيدو په هوا بدبو اودس

خامخايه كپري اودس داسي هر كس
 مونغ كني زور سره خندا د هر شر
 ماتوي اودس دنيا كني برابر
 په اتيو اودس ماتي پري هر طرف ته
 دغه حكم بيان پري هر طرف ته
 د انسان نه چي مجنون جوړ شي دنيا كني
 اودس مات شي ورسره په ابتدا كني
 وينه شي چي له بدن نه رابهر
 اودس مات شي ورسره د هر بشر
 گندگي، زوي بهر شي چي له تن نه
 دي سبب د اودس ماتې له بدن نه
 هغه خوب چي وي په ملاسته يا په ډډه
 ورسره اودس ماتي پري مخاطبه!
 بيهوشي سره ماتي پري هر اودس
 ناخبره چي له خان نه شي يو كس
 ټول اته شول صورتونه د جهان
 اودس دي سره ماتي پري د انسان

د غسل طريقه

طريقه د غسل شته په شريعت كني

بيان شوي د نبي ﷺ ده په سيرت كښي
 په وينځلو د خپل لاسو ابتدا كړه
 آغاز دي سره د غسل په دنيا كړه
 د خپل تن نه گندگي لرې كړه وروره!
 د بدن نه گندگي لرې كړه وروره!
 استنجا وړپسي بيا په خاص او عام شته
 طريقه داسي موجود ټوله تمام شته
 اودس او كړه وړپسي پوره تمام
 داسنون عمل هير نه كړي د اسلام
 اوبه واچوه بدن باندې بيا وروره!
 اوبه واچوه ټول تن باندې بيا وروره!
 پاتي نشي چي اوچ ځائي دې په بدن كښي
 طريقه دغه موجود ده هر وطن كښي
 اوبه واچوه درې ځله په بدن خپل
 چي اوچ پاتي درنه نشي دغه تن خپل
 د بدن مړل په لاسو دي پكار
 دا د غسل طريقه ده په هر دار
 هم په ځله او پوزه كښي اوبه اوچول دي
 طريقه د شريعت د انقل كول دي
 دا كامله طريقه شوله د غسل

دا كامله تذكره شوله د غسل

د غسل فرائض

درې په غسل كښي ټول فرض په جهان دى
 ښه خبرله دغې فرضو عاقلان دى
 كنگالول د خلي اول فرض كړه ياد
 دې سره د غسل كي پرده خپل بڼياد
 بيا په پوزه كښي اوبه اچول دى فرض
 ښه انداز سره دا ښه اچول دى فرض
 ټول بدن بيا په اوبو پوره لمدول دى
 هميشه داسي هر خواته غسل كول دى
 درې دا فرض شول تمام د شريعت
 ياد ساته په هر مقام دا هر ساعت

د غسل سنت

ټول په غسل كښي پنځه سنت بيان دى
 نـاـخـبـرـه خـلـق واره نادان دى
 د بندونو پورې لاس دا خپل وينځل دى
 ناپاكي له خپل بدن نه لر كول دى
 هم د غسل نيت مسنون په كښي تمام دى

دغه حکم بئنه بنکاره د دین اسلام دے
 مخکینی غسل نه اودس کول مسنون دی
 رنایگانہ ہر بشر لہ د ژوندون دی
 داویو ہم بھیلل پھ تن سنت دی
 عاقلان پوره خیر لہ شریعت دی
 طریقہ دھر مسنون غسل د پارہ
 فائده واخلہ د احمدتہ لہ اشعارہ

د غسل مکروہات

تول پھ غسل کینی مکروہ دی خلور کارہ
 یاد کرہ ، تہ کتہ ئی د علم طلبگارہ
 پھ بدن چہ کپری نہ وی بیاکلام
 منع دلته شریعت کینی دے تمام
 مخ قبلہ تہ یا قبلہ تہ شاکول
 مکروہ دای ہر بشر لہ دا کول
 ہریو غسل د سنت چہ وی خلاف
 مکروہ حکم ہلتہ کینی مدام وی صاف
 ہم زیات والے داویو د استعمال
 مکروہ دی ، چہ خوک ئی نہ ساتی نن خیال
 دا مکروہ اعمال د غسل شول تمام

خيال پڪار دے چي ساتي ددي عوام

د غسل قسمونه

په دري قسمه باندي غسل دانسان دے
 مستحب، سنت يا فرض په جهان دے
 كله كله په واجب فرض يا ديري
 په انسان چي غسل كله لازميري
 غسل نوم دے لمدول دتول بدن
 بهيدل دي داوپوپه دغبي تن
 ورسره شته مضمضه هم استنشاق
 بهترين دغه عمل دے په افاق

بيان د فرض او واجب غسل

زنانه باندي چي تيرشي حيض نفاس
 فرض غسل په تكميل شي په احساس
 چي مني شي په شهوت له تن بهر
 غسل دلته واجبيري په بشر
 خنګه غسل چي مذکور په مراتب دے
 په دخول د حشفي سره واجب دے
 واجبييري غسل هم په احتلام

ياد ساته درنه هيرنشي دا احكام
 چي گنده شي دانسان خوب كشي بدن
 ورتنه خائي گنده معلوم نه وي دتن
 غسل هم ورسره دلتنه واجبي پري
 چي انسان ته گنده خائي نه معلوم پري
 بشر هغه چي رخصت شي له دنيا نه
 غسل وركره وركه دلتنه كشي انسانه!
 دغه غسل وركول دلتنه واجب دي
 لازم دامسلمان هريو طالب دي

مسنون غسل

د جمعي دورخي غسل د مسنون
 په دنيا چي تيروم دلتنه ژوندون
 د وقوف عرفات غسل پكار د
 په سنتو كشي د سيدالابرار رضي الله عنه د
 غسل دارنگ هريو مونغ له داختر
 مسنون دغه د عمل د پيغمبر صلى الله عليه وسلم
 مسنون غسل د احرام لره مدام
 دا عمل د دلتنه كشي كوي عوام

مستحب غسل

پس دَ مَ پری لامبولونہ انسانہ!
 غسل اُ کپہ مستحب اے مسلمانہ!
 سپورمہی اُونیسی چي تندردَ آسمان
 مستحب ورسره غسل دے بیان
 دَ صلوة الاستسقاء دَ مونغ دَ پارہ
 شتہ دے غسل مستحب عاقل ہوشیارہ
 نورددی نہ علاوہ پیر مقامات دی
 شامل ہغہ تول زمونر پہ عبادات دی

دَ تیمم بیان

اول فرض تیمم دَ پارہ نیت دے
 حکم دا مونغر تہ راکرے شریعت دے
 دوہ ضربونہ بل یوحکم دَ جہان دے
 امر کرے مونغر دا تہ غنی سبحان دے
 دوارہ لاسہ پہ خورو پورہ وھل دی
 بیالاسونہ تول پہ مخ پورہ مزل دی
 دویارہ وھل دی بیاپہ خورو لاس
 چي پہ شان لکہ دَ نیت لری اساس
 لاس پہ لاسو دی رایشکل ترخنگونانو

خان ڪرہ پوھہ لہ نیکانو صالحانو
 دغہ دري فرض دی تبول د تیمم
 ضرورت وخت کبھی دی کول د تیمم

د تیمم متفرق حکمونه

چي شي ويلي اویا اوسوخی په اور
 هغه سپین کة جهان وی یا کة تور
 تیمم په هغی نه کیږی انسانه!
 نور خیزونه لټوه اے مسلمانه!
 پاکه خوره شپه دې لره پکارده
 داتحفه دالي د حق پروردیگارده

د مونغ طریقہ

په نامه د پاک سبحان مي ابتداءه
 چي محكمه، بنه صادقہ ئي ويناده
 بيان وومہ طريقہ د مونغ گزار
 د اللہ نه د مددیم طلبگار
 توفیق راکړے اے مولا! د بنه بیان
 چي راضی رانه شے ته په هر مکان
 دا عمل زما توبنه چي د محشر شی

تبول روشاننه ورسره زماقبرشی
 ناخبر لره سبب د هدايت شی
 ورسره ورتنه نصیب هر سعادت شی
 راییداره ورسره هر یوانسان شی
 مستحق د نعمتونو په جهان شی
 چي د مونغ په اراده ادریږی رب ته
 توجه دي هر ساعت لری ادب ته
 په اخلاص په توجه و به دی اودیږی
 دي سره د مونغ آغازوی شور و کیږی
 مخ قبله ته به کړی بیادغه انسان
 خیال ساتی به ورسره ددي بیان
 کپړی، تن بدن به پاک ددي بشروی
 پاک به هم د مونغ د پاره هغه دروی
 دا شرطونه دی هر مونغ له ابتدا کښي
 عبادت کوه مدام د دین رنیا کښي
 مونغ ته اودیږی چي کله یوانسان
 خپل لاسونه به اوچت کړی دجهان
 دا لاسونه تر غوږونو اوچتول دی
 د اسلام په احکاماتو عمل کول دی
 ورسره به تکبیر وائی مونغ گزار

فرضيت نه ددي نه کري ڇوڪ انڪار
 ابتدا کڻي دهر مونخ اللہ اکبر دے
 ورسره دَمونخ آغاز په هريو دردے
 دَسجدي ڄائي ته به گوري دا انسان
 مونخ ته اودري پي چي کله مسلمان
 دَکبير تحريمي نه پس ثناده
 طريقه دَخورِ نبی دَمصطفى ﷺ ده
 ثنا وائي به په پته مسلمان
 نقل شوے دا بيان دے په جهان
 لوستل وروستوله ثنانه تسميه دي
 برکتونه ورسره په هر حصه دي
 تعوذ ورسپسي وروستو په جهان دے
 هر طرف ته راسپسي ځکه شيطان دے
 تعوذ وئيل راغلي دي سنت
 ورسره دي له شيطان نه حفاظت
 فاتحه ورسپسي وروستو دي لوستل
 ځان له مونخ کڻي دا په پته دي وئيل
 فاتحه مونخ کڻي لوستل وروره! واجب دي
 لازمي دغه يادول په هر طالب دي
 تلاوت دَفاتحي چي مکمل شي

دا سورت د فاتحي چي مڪمل شي
 ورپسي امين وئيل هرخوا مسنون دي
 رن اگانبي برکتونه د ژوندون دي
 په امين پسي لوستل بيا د سورت دي
 خوك خبر چي له هذ هب له حقيقت دي
 يو حصه دلته كافي ده تلاوت له
 اسانتيادغه راغله دي امت له
 دري آيات ه دي لوستل واره تمام
 يا ايت يولوئي لوستل په دي مقام
 دغه حكم د اسلام د شريعت د
 متفق په دي خبره تول امت د
 دا واجب په هر بشر په لراو بردي
 هونبيلاران له دي خبري به خبر دي
 هر كله چي مڪمله شي تلاوت
 نوبدل به مونغ گوزار كړي خپل حالت
 د قيام نه به ركوع ته شي روان
 قيام پاتي به پوره شي د جهان
 ورسره به تكبير وائي دا ساعت
 كوم ساعت چي بدلوي بشر حالت
 په ركوع كښي د ركوع تسبيح لوستل دي

ښه په مینه محبت پوره وئیل دی
 درې درې ځلې تسبیحات شته په رکوع کښې
 ددې ډیر زیات برکات شته په رکوع کښې
 تل رکوع کښې د رکوع تسبیح مسنون ده
 هر شریکه عظیمه ددې ژوندون ده
 په تسمیع سره دی تلل ور له قیام له
 دغه حکم دے راغلی خاص او عام له
 ورپسې به په تحمید ژبه لمده کړې
 د مولا به ښه په مینه تذکره کړې
 که تسمیع ده که تحمید دواړه سنت دی
 دا ثابت پوره پوره له شریعت دی
 بیا سجده ته به روان شی په داسان
 لکه ځی چې څوک دیدن له د جانان
 ورسره به په تکبیر ژبه لمده کړې
 رب ته تیته د جهان به هر حصه کړې
 تیت په زمکه به مولاته دا بشر شی
 تندي، پوزه به زمکه برابر شی
 دواړه لاسه به په زمکه ښه تمام وی
 د سجده دا طریقہ د خاص او عام وی
 ده سجده په مونغ کښې فرض مونغ گزار له

لازمی دی اد کول غریب مالدار له
 دغه شان بله سجده شته هر رکعت کښي
 دوه سجدي د یو رکعت شوی شریعت کښي
 هر سجدي ته په تکبیر سره دی تلل
 خان خیر کره، هم خیر کره پوره بل
 دې سره به یو رکعت پوره تمام شی
 ورپسې د بل رکعت شور و قیام شی
 د سجدو مینځ جلسه په هر مقام شته
 په سکون سره داناسته بڼه تمام شته
 دوه سجدو سره کامله به رکعت شی
 دا توبڼه به په محشر دغه ساعت شی
 بیا به اودریږي قیام ته دویم رکعت ته
 په اخلاص سره د ژوند د عبادت ته
 اودریدل دی په تکبیر سره قیام ته
 دغه حکم دے راغلي خاص او عام ته
 دویم رکعت کښي به آغاز له بسم الله وی
 ورپسې د فاتحي سورت به بیا وی
 بیا امین به وی سورت به وی رکعت کښي
 خوند مزه شته د مولا په عبادت کښي
 په تکبیر سره به لار شی بیا رکوع ته

زده کره دغه طریقہ لویو وړو ته
 په رکوع کښې تسبیح وائی د مولا به
 وائی دغه تسبیحات اعلا ادنی به
 درې ځلې دغه وئیل په دې مقام دی
 چې خبر له خپل نبی ﷺ نه له اسلام دی
 په تسمیع سره بیا وروستو اودریدل دی
 ورسره یو ځایي تحمید پوره وئیل دی
 بیا سجده ته په تکبیر به مونغ گوزار ځی
 اطمینان سره پوره ورتنه تیار ځی
 په سجده کښې تسبیحات لوستل په شوق دی
 د ثواب دا کلمات لوستل په شوق دی
 بیا جلسې ته په تکبیر سره ده ناسته
 نه روا دلته ولاړه، نه ده ملاسته
 په تکبیر سره جلسې نه پس بیا تلل دی
 پاک الله ته داتندی خپل لگول دی
 ورسره پوزه لگول دی په سجدو کښې
 بیا مشغول کره ځان ثنا کښې په تسبیو کښې
 تسبیحات پوره درې ځلې شته اسلام کښې
 شك اونکری د احمد علی کلام کښې
 بیا ده ناسته، قاعده ده شریعت کښې

دا شامله ده دَمونخ په عبادت کښي
 بيا وئيل التحيات دي هر بشر له
 طريقه دَمونخ راغلي لراو بر له
 دوه رکعته کته وي مونخ نو بيا درود شته
 ورپسي بيا دعا گاني په وجود شته
 بيا سلام سره به مونخ زمونږ تمام شي
 هر بشر لره روا به بيا کلام شي
 هر بشر لره روا به خوراک خکاک شي
 روا ده له تجارت به داملاک شي
 کته د دونه زيات رکعته په جهان وي
 طريقه به ئي هم بره دغه شان وي
 بسم الله ده فاتحه او بيا امين دے
 هر عمل د شريعت غوره حسين دے
 نيشته فرضو کښي امين پسے سورت
 چي وي دريم يا خلورم کله رکعت
 نوره بره طريقه توله يوشان ده
 بنه اسانه طريقه دَمونخ بيان ده

دَمونخ فرائض

تول پنځلس مونخ کښي فرض په بشر دي

ووۀ دننه دی ، اته ترینه بهردی
 پتوُل دی دَ بدن هریشرله
 فرض دغه په جهان شته لراوبرله
 دَ بدن پاک والے فرض دے انسان له
 مونغ چي کله کوی دلتہ مسلمان له
 دَ مکان پاک فرض په جهان دے
 مونغ ته کله چي ولاړ په دي انسان دے
 په خپل وخت کښي ادا کول دَ مونغ دی فرض
 رکعتونه فرض تبول دَ مونغ دی فرض
 دَ کپرو پاک والے فرض په انسان دے
 مونغ ته کله چي ولاړ يو مسلمان دے
 په تکبير تحریمي دَ مونغ آغاز
 مونغ کښي فرض دے آغاز په دي انداز
 استقبال دَ قبلي فرض دے هر چاله
 که دي شک وی لاړ شه لاړ شه خپل ملاله
 نیت هم فرض دے هر مونغ له شریعت کښي
 لازمي دے ضروری هر عبادت کښي
 قیام فرض دے په مونغ کښي هر بشر له
 روانه دی پرینو دل ئي لراوبرله
 دا په عذر سره هر خوا پاتي کیږي

خوپه ناسته حکماً دغه ادا کيږي
 قرأت په مونغ کښي فرض د قرآن دے
 ښه خبر له دې نه هر يو مسلمان دے
 رکوع فرض ده سجدې دواړه لازم دي
 دا مونغونه ورسره دلته قائم دي
 ناسته فرض ده د مونغ په اختتام کښي
 دا حکمونه ټول موجود دي په اسلام کښي
 په قعده اخيري ياده په دنيا ده
 ناسته دغه ضروري تل په هر چا ده
 په خپل قصد ارادې سره سلام هم
 فرضيت کښي دے شمير شوم تل تمام هم
 دغه فرض په هر مونغ کښي د جهان دي
 ما احمد علي ليکلي د مردان دي

د مونغ واجبات

خلوار لس مونغ کښي واجبات په هر مقام دي
 دغه ټول مقرر کيږي چي اسلام دي
 کيږه د فرض دوه رکعتي مقرر
 چي قراءت په کښي کوي دغه بشر (1)
 دا واجب حکم هر خوا د شريعت دے

- بنيۋ خبير له دي نه دلته دا اُمت دے
 فاتحه لوستل واجب دی هر بشر له (2)
 د تصديق د پاره لار شه معتبر له
 په اول دوور كعتونو كښي سورت (3)
 واجب حكم لری دغه هر ساعت
 د سجدو په مينځ كښي ناسته په بنيۋ شان (4)
 جلسه مونغ كښي ده واجب په هر انسان
 په قعدۀ اولي كښي ناسته په هر در (5)
 په مقدار د تشهد په لراو بر
 واجب ناسته ده په مونغ كښي هر بشر له
 راشه دين له حقيقت له حق خبير له
 په ارکانو كښي ترتيب په شريعت شته (6)
 واجب حكم ور له دلته هر ساعت شته
 دركوع نه پس قومه چي ادا كيږي (7)
 سجده سهوئي په ترك تل لازميږي
 تشهد دواړو قعدو كښي هم واجب دے (8)
 بنيۋ خبير له دي نه هر خواته طالب دے
 فاتحي پسي واره دري آياتونه (9)
 يا واره واره لوستل دی سورتونه
 يا وييل دی ورپسي دلوي ايت تل

په واجبو کښي دے شمير په شريعت تل
 ضروري دے ورسره هم اطمینان
 چي ادا شی په سکون ددين ارکان
 يو واجب له واجباتو نه قنوت دے (10)
 فاتحي کښي په امام پسے سکوت دے (11)
 تکبيرونه دی واجب د هر اختر (12)
 ياد ساتی دغه دنيا کښي هر بشر
 دخپل مونغ نه په سلام سره وتل (13)
 واجب دی په حق کلام سره وتل
 ماسختن په هر وړوکي لوئي اختر کښي (14)
 هم په وترو په رمضان کښي په سحر کښي
 د جمعې د تراوو هم د ماښام
 تيز آواز سره لوستل دی په امام

ومونغ سنت

ټول دی يوويشت سنتونه په قياس (معنی اندازه)
 اوچتول دی د غوړونو پورې لاس (1)
 دويم تلی چي د قبلي په استقبال شی (2)
 گتي ورسره چي پاتي په خپل حال شی (3)
 نيغ ساتل دی د تکبير په وخت کښي سر (4)

- دا سنت دی د حضرت خیر البشر ﷺ
- لاس ترپل عمل مسنون په هر مقام دے (5)
- دا عمل پوره ثابت له دین اسلام دے
- په شور و کبھی د ثنا لوستل سنت دی (6)
- دا اعمال د پاک نبی ﷺ د ټول سیرت دی
- تعوذ مسنون عمل اول رکعت کبھی (7)
- بسه شوق سره لوستل اول رکعت کبھی
- تسمیه په رکعت کبھی ده مسنون (8)
- رنگانگانی دا بشکلا ده د ژوندون
- هم آمین سنت عمل د پیغمبر ﷺ دے (9)
- پر هیزه سرې بسه پوره خیر دے
- ملا او سردې برابر وی ستار کوع کبھی (10)
- مدام یاد ساته هر خواته دار کوع کبھی
- په قومه کبھی د تسمیع (11) سره تحمید (12)
- دا مسنون اعمال دی ترک لری وعید
- په سجده کبھی دی اول پنډې لگول (13)
- بیا لاسونه خپل تنډې برابرول
- گسه خپه دی خورول په لراویر
- چې جلسه (14) یا قعه (15) کړی یو بشر
- اودرول دی د خپې دی داسې په جهان (16)

تولي گتي چي قبلي ته کړي انسان
 خپل لاسونه په ټول برابرول دي (17)
 مسنون هر خواته عمل مدام دا کول دي
 دا اعمال د شريعت پوره مسنون دي
 رڼاگانې هر طرف ته د ژوندون دي
 تشهد کښې خپله گټه اوچتول (18)
 بيا په اشهد سره اشاره کول
 دا مسنون عمل ثابت له شريعت دے
 هر عمل کښې پټ په پټه څه حکمت دے
 په قعدة اخيرني کښې هم درود (19)
 په سنتو کښې مدام لري وجود
 په درود پسي د عا شته شريعت کښې (20)
 شك ددي خبرې نيشته په سنت کښې
 گرځول دي په طرف د نبي سلام (21)
 بيا په گس طرف به مونغ شي ټول تمام

د مونغ مستحبات

په مانځه کښې ټول پنځه مستحبات دي
 د افضل غوره مونغونو دا صفات دي
 دلستونونه لاسونه چي بهر وي

مستحب به خامخاپه لراو بروی
 په رکوع او په سجدو کښي درې نه زیات
 مستحب وئیل راغلی تسبیحات
 حکم دغه منفرد له په جهان دے
 امام دي نه استثنیٰ په هر مکان دے
 د سجدې ځایي ته کتل دی په قیام کښي
 دا اداب د مونغ گوزار دی په اسلام کښي
 خپلو خپو ته په رکوع کښي تل گوری
 په رکوع کښي خپلو خپو ته کړی نظر
 چي له دین اوله اسلام وی ښه خبر
 مستحب دغه عمل دے هر بشر له
 داراغلي په اسلام کښي لراو بر له
 په جولي باندي نظریه کړی جلسه کښي
 هم نظریه په جولي ساتی قعدې کښي
 په اورو باندي نظریه په سلام کښي
 هریو امر د اسلام دے خپل مقام کښي
 مستحب دی اسویلو کښي خله بندول
 هر عمل په اطمینان سره دی کول
 په ښي لاس باندي خله بنده کړه قیام کښي
 نور د گس لاس حکم شته په هر مقام کښي

دَ مونغ مڪروهات

هغه ڪار چي شريعت ڪنهي نه خوبن پري
 په نامه به دَ مڪروه هغه ياد پري
 مونغ ڪنهي سدل دے مڪروه هريو بشر له
 دغه حڪم دے غريب له هرافسر له
 چي خادر دي زورند ڪري وي په سر
 دغه سدل دے له سدل شه خير
 لوبي مونغ ڪنهي دَ ڪپرو سره مڪروه دي
 خنگ چي لوبي دَ ويشتو سره مڪروه دي
 دَ ڪپرو راغندول منع دي مونغ ڪنهي
 يا ڪپرو له خورول منع دي مونغ ڪنهي
 مونغ مڪروه دے چي ڪپرے دَ حقارت وي
 تڪ ورسره هر محل ته په نفرت وي
 دغه حڪم لري خلة ڪنهي شه نيول
 ورسره په دي جهان ڪنهي مونغ ڪول
 بيالوستل چي شه وي خلة ڪنهي دَ قران
 مونغ گزار له روانه دے په هيخ شان
 مونغ ڪول دي په سستي سره سرتور
 مڪروهاتو ڪنهي شامل دے په هر ڪور
 چي حاجت لري دَ بول ڪله انسان

مونغ مڪروه دے دا ساعت په دې جهان
 ڪائي ډارنگ لڙ ڪول دَ مونغ گزار
 لاندي زمڪه باندي لاس وهل بار بار
 مڪروهاتو ڪڻي شامل په هر قدم دے
 بنه خبر له دې هريو محترم دے
 خپلو گوتون نه ٽڪونه دي ويستل
 يا لاسون نه ڏيو بل سر مڙل
 دغه مونغ ڪڻي لويي ڪول دَ هر بشر دي
 مڪروهاتو ڪڻي شامل دا په هر در دي
 اخوا ديخوا مخ قبلي نه اړول
 مونغ گزار له دي مڪروه دغه ڪول
 ناسته منع ده ڏسپي په رنگ ، انسان له
 مڪروهاتو ڪڻي شامل ده مسلمان له
 ڏپٽڪي په تاؤ سجده ڪڻي ڪراحت دے
 لوئي ڪمي ددي جهان دَ عبادت دے
 خورول هم ڏلاسونو په داشان
 چي په زمڪه شي څنگلي ڏانسان
 دا سجدو ڪڻي هر بشر لره مڪروه دي
 دا غريب له هر افسر لره مڪروه دي
 ڏسنتو خلاف مونغ ڪڻي ڪول ڪار

مڪروه دغه دے عمل دَ مونغ گوزار
 ختمول دَ مونغ گوزار خپله سستی
 چي پيدا په غزیدلو کړی چستی
 دامڪروه عمل هم شته په هر قلم
 ورسره شی رحمتونه هر خوا کم
 هم شمیره دایاتونو ده مڪروه
 هم شمیره دَنور خیزونو ده مڪروه
 بندول هم په خادر کښي خپل لاسونه
 مڪروهاتو کښي راځی دغه خیزونه
 په کپړو دَساه لرونکی خیز تصویر
 مونغ مڪروه دے ورسره په هر تحریر
 چي خالی وی مخکښي صف له ابتدا
 نومڪروه دی اودریدل وروستو جدا
 بڼے یا گس یا مخامخ لاندې تصویر
 مونغ مڪروه دے ورسره په هر تحریر
 اودریدل هم دَامام بره اوجت
 دا عمل لری په مونغ کښي کراحت
 اوجت والے چي دیو لاس په مقداروی
 مڪروه مونغ به هله دا دَ مونغ گوزاروی
 اودریدل ټول په محراب کښي دَامام

مڪروهاتو ڪنبي شامل دے دا تمام
 ڪه ڇه لڙوي رابهر امام محراب نه
 دَ مڪروه حڪم به لارشي دغي باب نه
 پٽول لڙي دَ سترگو ڪراھت
 مسلمان چي ڪري دَ مونغ دا عبادت
 اسويلى هم راويستل په خپل اختيار
 مڪروهاتو شامل دے په هر دار
 جڙسته ناسته هم مڪروه په دي جهان ده
 مونغ ڪنبي ناسته چي ڪله دَ مسلمان ده
 دَ سلام جواب و رکول په اشاره هم
 مڪروهاتو ڪنبي بهر ده نظاره هم
 دغه ٽول دي مڪروهات په مقام
 نور ددي نه علاوه هم شته احڪام

نواقص دَ مونغ (دَ مونغ ماتونڪي ڇيزونه)

مونڱ دَ پاره ماتونڪي هر ڪلام دے
 يا سلام ڪول، جواب يا دَ سلام دے
 مونغ ڪنبي مخڪنبي مقتدي چي له امام شي
 مونغ به مات دَ سجدي او دَ قيام شي
 دَ بالغ سڙي په زوره چي خندا وي

مونڱ ماتي پري چي له غم ډکه ژړاوي
 هم دَ مونڱ دے ماتونکے هغه سوال
 له مخلوق چي دَ غوښتولري مثال
 اُف يا اهُ ويستل له درديا دَ خة غمه
 مونڱ ماتي پري ورسره اے محترمه
 غلطی لويه په قران کښي دَ بشر
 مونڱ ماتي پري ورسره په لراوبر
 دي قران ته په کتله دَ انسان
 مونڱ ماتي پري ، چي ئي لولي مسلمان
 مونڱ چي څنگ په هر کلام سره ماتي پري
 په گنده ځائي کښي قيام سره ماتي پري
 دَ قبلي چي کله ختم استقبال شي
 مونڱ به مات دَ مونڱ گوازه دغه حال شي
 شرط په کښي دے چي بي عنزه دا عمل وي
 هله حکم ورسره به دغه تل وي
 دا انسان چي کله مونڱ کښي بي پردي شي
 مونڱ به مات دي بشر په هر حصي شي
 هم وئيل سبحان الله په څه خبر
 مونڱ ماتي پري ورسره دَ هر بشر
 په ترجيع ماتي پري مونڱ دَ مونڱ گوزار

ياد ساته تبول د احمد علي اشعار
صورتونه شته د مے نور هم په جهان
بس كافي د مے اختصار له دا بيان

د پنځه وخته مونغونو بيان

تبول پنځه وخته مونغونه په انسان دى
فرض كړى په معراج كښي پاك سبحان دى
د سحر، ماسپڅين، مونغ د مازيگر
خامخا به دا كوى هر يو بشر
د ماسپڅام، ورسره مونغ د ماسخوتن
دا دى فرض د دنييا په هر يو تن
چي آزادوى مسلمان وي او داناوى
بالغ شو مے ورسره هم په دنيياوى
هيڅ څه عذرت ته نه وي د جهان
هيڅ څه عذرت نه لري دغه انسان
فرض د مے په دې شرطونو سره مونغ
رب تړلي خپل وختونو سره مونغ
په سحر كښي دى سنت دوه ركعتونه
ورسره اباد ساتي مدام كورونه
دوه دى فرض ورپسې د شريعت بيا

خامخادغه كؤل دی هر ساعت بیا
 بی له عنره درنه پاتی نه شی وروره!
 پابندی کپه د وختونو وخت ته گوره
 ماسپخین کنبی دی اول سنت خلور
 هر بشردی کپی ادا دغه په کور
 خلور فرض ورپسې د شریعت دی
 دا دالې د پاك اللّٰه ربّ العزت دی
 ورپسې دوه دی سنت د پیغمبر ﷺ
 دوه شته نفل ورپسې هم معتبر
 په اول د مازیگر کنبی هم سنت شته
 درته پته که پاك نبی سیرت ﷺ شته
 دوه، خلور هم نقل شوی په سیرت دی
 نقل شوی په سیرت کنبی له حضرت دی
 که خلور کوی یا دوه په کنبی اختیار دے
 شریعت کنبی دا عمل د نیغی لار دے
 ورتنه غیر مؤکده وائی جهان
 هر طرف ته په دنیا کنبی عالمان
 خلور فرض ورپسې د مازیگر دی
 زرگران له زرو قدر نه خبر دی
 فرض درې رکعتنه مونغ کنبی د مابنام دی

نقل شوے شریعت کنبی دا تمام دی
 دوه سنت ورپسی وروستو د حضور ﷺ دی
 نوافل لہ دی نہ وروستو وروستو نور دی
 دوه یا شپہر رکعتہ نفل دلته کنبی دی
 د محشر د پارہ تل پہ کنبی مزی دی
 ماسخوتن کنبی دی اول سنت خلور
 دغہ غیر مؤکدہ دی پہ ہر لور
 خلور فرض ورپسی د رب اکبر دی
 بیاسنت ورپسی دوه د پیغمبر ﷺ دی
 نفل دوه دی ورپسے پہ لراو بر
 غواری دلته نفل کول کتہ یو بشر
 بیاد و ترودری رکعتہ پہ جہان دی
 دا واجب پہ ہر مؤمن او مسلمان دی
 دوه نفلونہ ورپسی شتہ پہ دنیا کنبی
 کتہ زیات والے د جہان غوارے رنا کنبی
 پہ جمعہ کنبی دی اول سنت خلور
 تالیدلے پہ کولوبہ وی ورور
 دوه رکعتہ فرض مونغ دے پہ جمعہ کنبی
 دا لازم پہ ہر بشر دے بناریہ کنبی
 بیاسنت خلور رکعتہ ورپسی دی

د محشر دارن اگانې دى مزي دى
 دوه ركعتنه ورپسې شته دى هم نور
 ادا كيږي بيه په شوق دا په هر لور
 ورپسې شته هر طرف ته دوه نفلونه
 بيه په شوق سره پكار دى ټول مونځونه

.....
 د سنت مؤكده ، غير مؤكده مونځونو بيان

نوم بيه تاوى اوريدلى د سنت
 رن اگانې دى د دين د شريعت
 د سنت دى په دوه قسمه د جهان
 مؤكده ، غير مؤكده د جانان ﷺ
 دوه سنت مؤكده د هر سحر دى
 ماسپخين كښي شپړ راغلى په هر دى
 سنتونه دوه ركعتنه د ماشام دى
 ماسخوتن كښي دوه موجود په هر مقام دى
 تراويح هم تجهد سنت اعمال دى
 رن اگانې هر بشر لره هر حال دى

.....
 تمت بحمد الله تعالى ويتوفيقه ربنا تقبل منا انك انت السميع العليم وتب علينا
 انك انت التواب الرحيم وصلى الله تعالى على خير خلقه محمد وآله واصحابه
 اجمعين ومن تبعهم باحسان الى يوم الدين . آمين